
Паёми шодбошӣ ба муносибати 32-солагии истиқлоли давлатӣ

Ношир: Ҳайати тадорукот Санаи интишор: 9 Сентябр, 2023 - 11:11
[1]

Ҳамвatanони азиз!

Ҳамаи шумо ва ҳамдиёрони бурунмарзиамонро ба ифтихори ҷашни муқаддасу бузурги миллӣ

Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Ҳукумати Ҷумҳурии Тоҷикистон» (<http://kumitaizabon.tj>)

- сиодусолагии истиқлоли давлатии Тоҷикистон самимона табрик мегӯям.

Ин рӯйдоди бузург дар таърихи беш аз шашҳазорсолаи миллати тоҷик ва сарнавишти мардуми мо гардиши куллӣ ба вучуд овард ва ба шарофати он мо соҳиби давлати соҳибихтиёр гардидем.

Истиқлолу озодӣ барои мо рамзи воқеии ифтихор аз Ватану ватандорӣ, бузургтарин имконияти давлатсозиву давлатдории мустақил, илҳомбахши азму талошҳои созанд ба хотири таъмин намудани рушди давлат, ободии Ватан, зиндагии осоиштаи мардуми Тоҷикистон ва баланд бардоштани сатҳи зиндагии ҳар як оилаи кишвар мебошад.

Имрӯз аз таърихи пуритихори давлати соҳибистиқлоламон дар зарфи сию ду соли сипаришуда хуб мушоҳида мегардад, ки ин марҳала дар муқоиса бо таърихи бостонии ҳалқамон муҳлати чандон тӯлонӣ нест, vale бо миқёси корҳои дар ин муддат амалигардида камназир ба ҳисоб меравад.

Тоҷикистони азизи мо баъди эълони истиқлолият роҳи бунёди давлатдории навини миллиро пеш гирифт ва дар шароити бисёр ҳассосу фочиабор, яъне ҷангӣ таҳмилии шаҳрвандӣ соҳиби рамзҳои давлатӣ гардид, ки муарриғари давлати тозаистиқлоли мо дар арсаи байналмилалӣ ва боиси ифтихори ҳар як шаҳрванди кишвар мебошанд.

Ҳамзамон бо ин, мо бо мақсади арҷгузорӣ ба ҳофизаи таъриҳӣ ва гузаштаи пуритихори ҳалқамон арзишҳои давлатдорӣ ва суннатҳои тамаддунсозии ниёгони худ, аз ҷумла давлатдории Сомониёнро эҳё намудем.

Хотирнишон месозам, ки роҳи дар муддати беш аз се даҳсола тайкардаи мо пур аз шебу фароҳҳо буда, мардуми шарифи Тоҷикистон тавонистанд истиқлоли давлатии худро аз фитнаву дасисаи бадҳоҳони доҳиливу ҳориҷии миллати тоҷик ва давлати тоҷикон содиқона ҳифз намоянд, ба ҷангӣ таҳмiliи шаҳrвандӣ хотима бахшида, сулҳу субот ва ваҳдати миллиро дар кишвар барқарор созанд.

Яъне тоҷикон ҳамчун миллати қуҳанбунёд тавонистанд, ки монеаву мушкилоти эҷодкардаи душманони худро бо азми қавӣ ва иттиҳоду сарҷамъӣ бартараф карда, дар рӯзҳои хеле душвору сарнавиштсоз зери парчами истиқлолу озодӣ муттаҳид гардида, давлати хешро ба рӯзҳои осудаву обод расонанд.

Дар раванди аз хатари нестшавӣ раҳӣ бахшидани давлати тоҷикон ва аз парокандагӣ начот додани миллати тоҷик соли 1993 яке аз рукнҳои муҳимми давлатдорӣ – Артиши миллӣ таъсис дода шуд, ки имрӯз сисолагии ин санаи таърихири тоҷиконро таҷлil менамоем.

Ҳамчунин, дар як муддати кӯтоҳ бо вучуди мушкилоти зиёди иқтисодиву молиявии он рӯзҳо фаъолияти соҳторҳои фалашудаи ҳокимиюти давлатӣ ва мақомоти ҳифзи ҳуқуқ барқарор карда шуд.

Қобили зикри хос аст, ки тайи даврони соҳибистиқлолӣ кишвари мо бо талошу заҳмати содиқонаву ватандӯстонаи мардуми сарбаланди Тоҷикистон ба дастовардҳои бесобиқа ноил гардид.

Бо такя ба анъанаҳои ғановатманди ҳалқамон ва бо роҳи раъйпурсии умумиҳалқӣ қабул шудани аввалин Конститутсияи давлати соҳибистиқлоли тоҷикон аз ҷумлаи нахустин дастовардҳое буд, ки мардуми мо ҳанӯз дар айёми бисёр ҳассосу вазнини ҷангӣ таҳmiliи шаҳrвандӣ ба он муваффақ гардиданд.

Ҳукумати мамлакат дар асоси ин санади тақдирсоз ба пешбуруди сиёсати иҷтимоӣ оғоз намуд.

Имрӯз самараҳои воқеии ин сиёсат дар тамоми соҳаҳои иҷтимоӣ, аз ҷумла тандурустӣ ва ҳифзи иҷтимоии аҳолӣ, меҳнат ва шуғли аҳолӣ, кор бо занон ва оила, ҷавонон, варзиш ва даҳҳо самти дигар ва муҳимтар аз ҳама, дар сатҳу сифати зиндагии мардуми мамлакат ба таври возех мушоҳида мегарданд.

Ҳанӯз аз оғози даврони соҳибистиқлолӣ рушди маориф, илм ва фарҳанг дар сиёсати давлат ва Ҳукумати Тоҷикистон самти афзалиятнок эълон гардид.

Дар зарфи беш аз се даҳсола мардуми мо тавонистанд, ки беҳтарин арзишҳои миллии худро зинда созанд, худшиносиву худогоҳии миллиро ба пояи баланд бардошта, на танҳо фарҳанги беназири худро эҳё намоянд, балки онро ба талаботи давлатдории навини худ ва ба воқеияти ҷаҳони муосир мутобиқ сохта, дар арсаи байналмилалӣ ба таври шоиста муаррифӣ намоянд.

Тоҷикон на танҳо миллати таъриҳан шаҳрсозу шаҳрнишин мебошанд, балки ҳамчун пешқадамони тамаддуни заминдорӣ ва кишоварзӣ эътироф шудаанд.

Баъди ба даст овардани истиқлоли давлатӣ дар кишвари мо ислоҳоти куллии соҳаи кишоварзӣ, аз ҷумла ислоҳоти замин амалӣ гардида, фаъолияти соҳа ба шароити даврони муосир мутобиқ гардонида шуд.

Имрӯз боғу киштзорҳои сарсабзе, ки бо заҳмати кишоварзон ва соҳибкорони ватанӣ бо истифода аз технологияҳои инноватсионӣ бунёду обод шудаанд, на танҳо барои расидан ба яке аз ҳадафҳои стратегии кишвар – ҳифзи амнияти озуқаворӣ саҳми бузург мегузоранд, балки ба сарзамини биҳиштосои мо ҳусни тоза мебахшанд.

Дар даврони соҳибистиқлолӣ рушди саноат ва гузаштан аз модели аграриву саноатӣ ба саноативу аграрӣ ва саноатиқунонии босуръати кишвар низ ҳадафи дигари стратегии миллӣ эълон гардид.

Бо мақсади амалӣ намудани ин ҳадаф дар мамлакат то имрӯз садҳо корхонаи хурду бузурги саноатӣ бунёд шудаанд ва соҳтмони боз садҳо иншооти истеҳсолӣ идома дорад.

Ин раванд, илова бар ин ки саноатиқунонии босуръати кишварро таъмин менамояд, боиси ташкили даҳҳо ҳазор ҷойи нави корӣ мегардад, ки дар ҳалли масъалаҳои иҷтимоӣ саҳми бузург ба ҳисоб меравад.

Мо барои таъмин намудани рушди давлати соҳибистиқлоли худ даҳҳо иншооти нави энергетикӣ, аз ҷумла ду неругоҳи азим бунёд карда, ҳазорҳо мегаватт иқтидорҳои иловагиро ба кор андоҳтем, илова ба иншооти бузурги аср – неругоҳи барқи обии «Роғун» неругоҳҳои барқи обии амалкунандаро таҷдиду азнавсозӣ карда истодаем ва тасмим дорем, ки дар ояндаи наздик боз як ҳадафи стратегии миллӣ – истиқлоли энергетикии кишварамонро таъмин намоем.

Дар ин росто, мо ҳазорҳо километр роҳу шоҳроҳ ва пулҳоро тибқи меъёрҳои байналмилалӣ бунёд карда, Тоҷикистони сепорчаро ба қаламрави воҳид ва кишвари транзитӣ табдил додем, яъне онро аз бунбости коммуникатсионӣ раҳӣ бахшида, ҳадафи стратегии дар ин самт эълонкардаамонро иҷро намудем.

Пешбуруди сиёсати «дарҳои күшода» дар замони соҳибистиқлолӣ ба мо имкон фароҳам овард, ки бо ҳамаи давлатҳои ҷаҳон ва созмонҳои бонуфузи байналмилалӣ робитаҳои дӯстӣ ва ҳамкориҳои мутақобилан судмандро ба роҳ монем.

Имрӯз Тоҷикистон дар арсаи байналмилалӣ ба сифати давлати ташабbusкору пешсаф дар ҳалли мушкилоти глобалии вобаста ба обу иқлими эътироф гардидааст.

Боиси ифтиҳори мардуми шарифи тоҷик аст, ки то ба ҳол панҷ ташабbusи Тоҷикистон аз ҷониби ҷомеаи ҷаҳонӣ, яъне Созмони Милали Муттаҳид дастгириву ҷонибдорӣ ёфта, дар миқёси сайёра амалӣ гардида истодааст.

Ҳамвatanони азизи мо аз вазъи ҷаҳони муосир, аз ҷумла яроқнокшавии бошитоб, торафт вусъат гирифтани «ҷанги сард», таҳдиду хатарҳои нави ҷаҳонӣ, аз қабили терроризму ифротгарӣ, радиқализми динӣ, истеҳсолу қочоқи маводи мухаддир, ҷиноятҳои киберӣ ва дигар ҷинояткориҳои муташаккили фаромилӣ хуб оғоҳӣ доранд.

Дар чунин шароит, моро зарур аст, ки барои ҳифзи амнияти миллӣ, ки шарти муҳимтарини устувории давлат ва зиндагии осудаи мардум мебошад, беш аз ҳар вақти дигар саъю талош намоем.

Яъне мо бояд ҳамеша ҳушёру зирак ва дарроҳи ҳифзи амнияти давлат ва дастовардҳои замони истиқлол – сулҳу оромӣ, суботи сиёсӣ ва ваҳдати миллӣ омода бошем.

Мо бояд доим сарчамъу муттаҳид бошем, Ватани азизи худро сидқан дӯст дорем ва ҳамаи қӯшишу имкониятҳои худро ба хотири рушди давлатамон ва ободии сарзамини аҷдодиамон равона созем.

Муҳимтарин нишонаи ватандӯстии ҳар як фард ифтихор аз дастовардҳои давлати соҳиби истиқлоли тоҷикон ва талош ба хотири таҳқими минбаъдаи онҳо мебошад.

Ҳар шахсе, ки худро соҳибватан медонад ва мағҳумҳои истиқлолу озодиро муқаддас мешуморад, бояд ҳамаи андешаву амали худро ба он равона созад, ки омодагӣ ба ҳар як ҷашни истиқлол, баҳусус, 35-солагии ин рӯйдоди сарнавиштсоз ба марҳалаи нави болоравии эҳсоси худшиносӣ, ифтихори миллӣ, ватандӯстиву ватанпаратӣ ва вусъати созандагиву ободкорӣ мубаддал гардад.

Ман ба нангӯ номуси миллӣ, азму иродай қавӣ ва қӯшишу талошҳои ватандӯстонаи мардуми шарафманди Тоҷикистон ва маҳсусан, ҷавонони ватандӯсту ғаюри он эътиимидаи комил дорам ва дилпурона изҳор медорам, ки мо ҳама якҷо, бо иттиҳоду сарчамъии хурду бузурги мамлакат ва бо заҳмати созанда қишвари азизамонро дар ояндаи наздик аз имрӯза дида ободу зебо ва давлати соҳиби истиқлоламонро неруманду пешрафта мегардонем, нуфузу обрӯйи онро дар арсаи байналмилалӣ боз ҳам баланд мебардорем.

Бори дигар 32-солагии ҷашни муқаддасу бузурги истиқлоли давлатиро ба мардуми сарбаланди Тоҷикистон ва ҳамвatanonи бурунмарзӣ самимона табрик гуфта, ба ҳар як хонадони қишвар фараҳу шодмонӣ, рӯзгори осуда ва иқболи нек орзу менамоям.

Ҷашни истиқлолу озодӣ муборак бошад, ҳамвatanonи азиз!

Манбаъ: <http://president.tj/node/31436> [2]

Баҳодиҳии муҳтаво: 5

Баҳои миёна: 5 (2 овоз)

Категория:

- [Аҳбори рӯз](#) [3]

Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Хукумати Чумхурии Тоҷикистон»
(<http://kumitaizabon.tj>)



•

Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Хукумати Чумхурии Тоҷикистон»
(<http://kumitaizabon.tj>)



•

Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Хукумати Чумхурии Тоҷикистон»
(<http://kumitaizabon.tj>)



•

Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Хукумати Чумхурии Тоҷикистон»
(<http://kumitaizabon.tj>)



•

Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Хукумати Чумхурии Тоҷикистон»
(<http://kumitaizabon.tj>)



Паёми шодбошӣ ба муносибати 32-солагии истиқлоли давлатӣ

Интишори сомонаи «Кумитаи забон ва истилоҳоти назди Хукумати Ҷумҳурии Тоҷикистон»
(<http://kumitaizabon.tj>)



Манбаъ:http://kumitaizabon.tj/tg/content/payomi-shodboshi-ba-munosibati-32-solagii-istikloli-davlati?sort_order=DESC

Пайвандҳо

- [1] http://kumitaizabon.tj/sites/default/files/field/image/53171958601_e6d1826eac_c.jpg [2]
- <http://president.tj/node/31436> [3] <http://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [4]
- http://kumitaizabon.tj/sites/default/files/gallery/53172450679_deb58c0786_c.jpg [5]
- http://kumitaizabon.tj/sites/default/files/gallery/53172251061_a88a1ef933_c.jpg [6]
- http://kumitaizabon.tj/sites/default/files/gallery/53172457504_5e44764ef1_c.jpg [7]
- http://kumitaizabon.tj/sites/default/files/gallery/53171958601_e6d1826eac_c.jpg